

MUKUNDA MALA STOTRAM

ghuṣyatē yasya nagarē raṅgayātrā dinē dinē ॥
tamaham̄ śirasā vandē rājānam kulaśēkharam ॥

śrīvallabhēti varadēti dayāparēti
bhaktapriyēti bhavalunṭhanakōvidēti ॥
nāthēti nāgaśayanēti jagannivāsē-
-tyālāpanam pratipadam kuru mē mukunda ॥ 1 ॥

jayatu jayatu dēvō dēvakīnandanō'yaṁ
jayatu jayatu kṛṣṇō vṛṣṇivamśapradīpaḥ ॥
jayatu jayatu mēghaśyāmalaḥ kōmalāṅgō
jayatu jayatu pṛthvībhāranāśō mukundah ॥ 2 ॥

mukunda mūrdhnā praṇipatya yāchē
bhavantamēkāntamiyantamartham ॥
avismṛtistvachcharaṇāravindē
bhavē bhavē mē'stu bhavatprasādāt ॥ 3 ॥

nāham̄ vandē tava charaṇayōrdvandvamadvandvahētōḥ
kumbhīpākaṁ gurumapi harē nārakaṁ nāpanētum ॥
ramyārāmāmṛdutanulatā nandanē nāpi rantum
bhāvē bhāvē hṛdayabhavenē bhāvayēyaṁ bhavantam ॥ 4 ॥

nāsthā dharmē na vasunichayē naiva kāmōpabhōgē
yadyadbhavyaṁ bhavatu bhagavan pūrvakarmānurūpam ॥
ētatprārthyam̄ mama bahumataṁ janmajanmāntarē'pi
tvatpādāmbhōruhayugagatā niśchalā bhaktirastu ॥ 5 ॥

divi vā bhuvi vā mamāstu vāsō
narakē vā narakāntaka prakāmam ॥
avadhīrita śāradāravindau
charaṇau tē maraṇē'pi chintayāmi ॥ 6 ॥

kṛṣṇa tvadīya padapañkajapañjarānta-
-madyaiva mē viśatu mānasarājahaṁsaḥ ॥
prāṇaprayāṇasamayē kaphavātapiṭṭaiḥ
kaṇṭhāvarōdhanavidhau smaraṇam kutastē ॥ 7 ॥

chintayāmi harimēva santataṁ
mandamanda hasitānanāmbujam
nandagōpatanayam parātparam
nāradādimunibrñdavanditam □ 8 □

karacharaṇasarōjē kāntimannētramīnē
śramamuṣi bhujavīchivyākulē'gādhamārgē □
harisarasi vigāhyāpīya tējōjalaugham
bhavamaruparikhinnah khēdamadya tyajāmi □ 9 □

sarasijanayanē saśāṅkhachakrē
murabhidi mā virama svachitta rantum □
sukhataramaparam na jātu jānē
haricharaṇasmaraṇāmṛtēna tulyam □ 10 □

mā bhīrmandamanō vichintya bahudhā yāmīśchiram yātanāḥ
nāmī nah prabhavanti pāparipavaḥ svāmī nanu śrīdharaḥ □
ālasyam vyapanīya bhaktisulabham dhyāyasva nārāyaṇam
lōkasya vyasanāpanōdanakarō dāsasya kim na kṣamah □ 11 □

bhavajaladhigatānāṁ dvandvavātāhatānāṁ
sutaduhitṛkaṭatratrāṇabhārārditānāṁ □
viṣamavिषयatōyē majjatāmaplavānāṁ
bhavatu śaraṇamēkō viṣṇupōtō narāṇām □ 12 □

bhavajaladhimagādham dustaram nistarēyam
kathamahamiti chētō mā sma gāḥ kātaratvam □
sarasijadṛśi dēvē tāvakī bhaktirēkā
narakabhidi niṣaṇṇā tārayiṣyat�avaśyam □ 13 □

trṣṇātōyē madanapavanōddhūta mōhōrmimālē
dārāvartē tanayasahajagrāhasaṅghākulē cha □
saṃsārākhyē mahati jaladhau majjatāṁ nastridhāman
pādāmbhōjē varada bhavatō bhaktināvam prayachCha □ 14 □

mādrākṣam kṣīṇapuṇyān kṣaṇamapi bhavatō bhaktihīnānpadābjē
māśrauṣam śrāvyabandham tava charitamapāsyānyadākhyānajātam □
māsmārṣam mādhava tvāmapi bhuvanapatē chētasāpahnuvānā-
-nmābhūvam tvatsaparyāvyatikararahitō janmajanmāntarē'pi □ 15 □

jihvē kīrtaya kēśavam muraripum chētō bhaja śrīdharam
pāṇidvandva samarchayāchyutakathāḥ śrōtradvaya tvam śṛṇu □
krṣṇam lōkaya lōchanadvaya harērgachChāṅghriyugmālayam

jighra ghrāṇa mukundapādatulasīm mūrdhannamādhōkṣajam ॥ 16 ॥

hē lōkāḥ śṛṇuta prasūtimaraṇavyādhēśchikitsāmimāṁ
yōgajñāḥ samudāharanti munayō yāṁ yājñavalkyādayah ॥
antarjyōtiramēyamēkamamṛtam kṛṣṇākhyamāpiyatāṁ
tatpītāṁ paramauṣadham vitanutē nirvāṇamātyantikam ॥ 17 ॥

hē martyāḥ paramāṁ hitāṁ śṛṇuta vō vakṣyāmi saṅkṣepataḥ
saṁsārārṇavamāpadūrmibahuļam samyakpraviśya sthitāḥ ॥
nānājñānamapāsyā chētasi namō nārāyaṇāyētyamum
mantram sapraṇavam praṇāmasahitāṁ prāvartayadhvam muhuḥ ॥ 18 ॥

pr̥thvīrēṇuraṇuh payāṁsi kanikāḥ phalguḥ sphuliṅgō’laghu-
-stējō nihśvasanāṁ maruttanutaram randhraṁ susūkṣmaṁ nabhaḥ ॥
kṣudrā rudrapitāmahaprabhṛtayah kīṭāḥ samastāḥ surāḥ
dr̥ṣṭē yatra sa tāvakō vijayatē bhūmāvadhūtāvadhiḥ ॥ 19 ॥

baddhēnāñjalinā natēna śirasā gātraiḥ sarōmōdgamaiḥ
kaṇṭhēna svaragadgadēna nayanēnōdgīrṇabāṣpāmbunā ॥
nityam tvachcharaṇāravindayugaḥ dhyānāmṛtāsvādinā-
-masmākam Sarasīruhākṣa satataṁ sampadyatāṁ jīvitam ॥ 20 ॥

hē gōpālaka hē kṛpājalanidhē hē sindhukanyāpatē
hē kaṁsāntaka hē gajēndrakaruṇāpārīṇa hē mādhava ॥
hē rāmānuja hē jagattrayagurō hē puṇḍarīkākṣa māṁ
hē gōpījananātha pālaya param jānāmi na tvāṁ vinā ॥ 21 ॥

bhaktāpāyabhujaṅgagāruḍamaṇistrailōkyarakṣāmaṇiḥ
gōpīlōchanachātakāmbudamaṇiḥ saundaryamudrāmaṇiḥ ॥
yah kāntāmaṇi rukmiṇī ghanakuchadvandvaikabhūṣāmaṇiḥ
śrēyō dēvaśikhāmaṇirdiśatu nō gōpālachūḍāmaṇiḥ ॥ 22 ॥

śatruChēdaikamantram sakalamupaniṣadvākyasampūjyamantram
saṁsārōttāramantram samupachitatamaḥ saṅghaniryāṇamantram ॥
sarvaiśvaryaikamantram vyasanabhujaṅgasandaṭasantrāṇamantram
jihvē śrīkṛṣṇamantram japa japa satataṁ janmasāphalyamantram ॥ 23 ॥

vyāmōha praśamauṣadham munimanōvṛtti pravṛttyauṣadham
daityēndrārtikarauṣadham tribhuvanī sañjīvanaikauṣadham ॥
bhaktātyantahitauṣadham bhavabhaya pradhvamsanaikauṣadham
śrēyahprāptikarauṣadham pība manah śrīkṛṣṇadivya uṣadham ॥ 24 ॥

āmnāyābhyanānyaraṇyaruditam vēdavratānyanvaham
mēdaśChēdaphalāni pūrtavidhayaḥ sarvē hutam bhasmani □
tīrthānāmavagāhanāni cha gajasnānam vinā yatpada-
-dvandvāmbhōruhasamṣmṛtivijayatē dēvaḥ sa nārāyaṇah □ 25 □

śrīmannāma prōchya nārāyaṇākhyam
kē na prāpurvāñChitam pāpinō’pi □
hā nah pūrvam vākpravṛttā na tasmin
tēna prāptam garbhavāsādidiukham □ 26 □

majjanmanaḥ phalamidam madhukaiṭabhārē
matprārthanīya madanugraha ēṣa ēva □
tvadbhṛtyabhr̥tya parichāraka bhṛtyabhr̥tya
bhṛtyasya bhṛtya iti mām smara lōkanātha □ 27 □

nāthē nah puruṣottamē trijagatāmēkādhipē chētasā
sēvyē svasya padasya dātari surē nārāyaṇē tiṣṭhati □
yam kañchitpuruṣādhamam̄ katipayagrāmēśamalpārthadam̄
sēvāyai mrgayāmahē naramahō mūkā varākā vayam □ 28 □

madana pariḥara sthitim madīyē
manasi mukundapadāravindadhāmni □
haranayanakṛṣānunā kṛṣō’si
smarasi na chakraparākramam̄ murārēḥ □ 29 □

tattvam̄ bruvāṇāni param̄ parasmā-
-nmadhu kṣarantīva satām̄ phalāni □
prāvartaya prāñjalirasmi jihvē
nāmāni nārāyaṇa gōcharāṇi □ 30 □

idam̄ śarīram pariṇāmapēśalam̄
patatyavaśyam̄ ślathasandhijarjaram □
kimauṣadhaiḥ kliṣyasi mūḍha durmatē
nirāmayam̄ kṛṣṇarasāyanam̄ piba □ 31 □

dārā vārākaravarasutā tē tanūjō viriñchiḥ
stōtā vēdastava suragaṇō bhṛtyavargaḥ prasādah □
muktirmāyā jagadavikalām tāvakī dēvakī tē
mātā mitram̄ balaripusutastvayyatō’nyanna jānē □ 32 □

kṛṣṇō rakṣatu nō jagattrayaguruḥ kṛṣṇam̄ namasyāmyaham̄
kṛṣṇēnāmaraśatravō vinihatāḥ kṛṣṇāya tasmai namaḥ □
kṛṣṇādēva samutthitam̄ jagadidam̄ kṛṣṇasya dāsō’smyaham̄

kṛṣṇē tiṣṭhati sarvamētadakhilam hē kṛṣṇa rakṣasva mām ◻ 33 ◻

tattvam prasīda bhagavan kuru mayyanāthē
viṣṇō kṛpām paramakāruṇikah kila tvam ◻
saṁsārasāgaranimagnamanantadīna-
-muddhartumarhasi harē puruṣottamō’si ◻ 34 ◻

namāmi nārāyaṇapādaṅkajam
karōmi nārāyaṇapūjanam sadā ◻
vadāmi nārāyaṇanāma nirmalam
smarāmi nārāyaṇatattvamavyayam ◻ 35 ◻

śrīnātha nārāyaṇa vāsudēva
śrīkṛṣṇa bhaktapriya chakrapāṇē ◻
śrīpadmanābhāchyuta kaiṭabhārē
śrīrāma padmākṣa harē murārē ◻ 36 ◻

ananta vaikuṇṭha mukunda kṛṣṇa
gōvinda dāmōdara mādhavēti ◻
vaktum samarthō’pi na vakti kaśchi-
-dahō janānām vyasanābhimukhyam ◻ 37 ◻

dhyāyanti yē viṣṇumanantamavyayam
hṛtpadmamadhyē satataṁ vyavasthitam ◻
samāhitānām satatābhayapradam
tē yānti siddhiṁ paramām cha vaiṣṇavīm ◻ 38 ◻

kṣīrasāgarataraṅgaśīkarā-
-”sāratārakitachārumūrtayē ◻
bhōgibhōgaśayanīyaśāyinē
mādhavāya madhuvidviṣē namaḥ ◻ 39 ◻

yasya priyau śrutidharau kavilōkavīrau
mitrē dvijanmavarapadmaśarāvabhūtām ◻
tēnāmbujākṣacharaṇāmbujaṣaṭpadēna
rājñā kṛtā kṛtiriyam kulaśēkharēṇa ◻ 40 ◻

iti kulaśēkhara praṇītam mukundamālā ◻